

ТАҚРИЗ

ба автореферати диссертатсияи Шарипов Хуршед Алихонович дар мавзӯи “Методикаи таълими забони англисӣ бо истифода аз технологияҳои мултимедӣ дар ихтисосҳои гуманитарии муассисаҳои таҳсилоти олии касбии омӯзгорӣ (самти «Таърих ва ҳуқуқ»)”, ки барои дарёфти дараҷаи илмӣ номзади илмҳои педагогӣ аз рӯи ихтисоси 13.00.02 - Назария ва методикаи омӯзишу парвариш (забони хориҷӣ) (илмҳои педагогӣ) пешниҳод шудааст.

Азбаски компютер ва Интернет ба дастгоҳҳои ивазнашавандаи таълимӣ табдил ёфтаанд, технологияи мултимедӣ бештар сайёр, дастрас, муассир ва истифодааш осонтар шудааст, ки ин барои афзоиши иштирок ва дастрасӣ ба технологияи итилоотию коммуникатсионӣ, алахусус дар Интернет, имкониятҳои васеъ фароҳам меорад. Дастгоҳҳои мобилӣ, ба монанди телефонҳо, нисбат ба компютерҳои статсионарӣ оқилтаранд ва аз ин рӯ роҳи арзонтари дастрасӣ ба Интернетро нишон медиҳанд. Аксари дастгоҳҳои мобилӣ дар соҳаи таълим, менеҷмент, ташкил ва таълим барои таҷрибаомӯзон ва ҳамчунин технологияи дастгирии омӯзиш барои донишомӯзон муфиданд.

Аҳамиятнокии таҳқиқоти диссертатсионӣ дар он зоҳир мегардад, ки муҳаққик муҳимияти истифодаи технологияҳои мултимедиро дар чараёни таҳлими забони англисӣ нишон додааст. Аз ҷумла, донишҷӯён метавонанд ба ҷои пинҳон шудан дар паси мониторҳои калон бо ҳамдигар ва бо муаллим муносибат кунанд; -дар синф ҷойгир кардани якчанд дастгоҳҳои мобилӣ нисбат ба якчанд мизи корӣ хеле осонтар аст; - компютерҳои ҷайбӣ ё планшетӣ ва китобҳои электронӣ нисбат ба файлҳо, қоғазҳо ва китобҳои дарсӣ ва ҳатто ноутбукҳо сабуктаранд ва камтар ҷой мегиранд. Шинохтани истифодаи экрани сенсорӣ нисбат ба истифодаи клавиатура ва муш осонтар аст; -имконияти мубодилаи вазифаҳо ва ҳамкорӣ вучуд дорад; донишҷӯён ва омӯзгорон

метавонанд тавассути почтаи электронӣ буридан, нусхабардорӣ ва часпондан, интиқоли дастгоҳҳо дар дохили гурӯҳ ва бо якдигар бо истифодаи функсияҳои инфрасурх дар планшет ё шабакаи бесим, ба монанди Bluetooth кор кунанд; дастгоҳҳои мобилиро дар ҳама ҷо, ҳар вақт, аз ҷумла дар хона, дар қатора, дар меҳмонхонаҳо истифода бурдан мумкин аст; дастгоҳҳои нави техникӣ, ба монанди телефонҳои мобилӣ, гачетҳо, дастгоҳҳои бозӣ ва ғайра таваҷҷуҳи донишҷӯён - ҷавононро ба таҳсил ҷалб мекунанд.

Тавре аз автореферати диссертатсия маълум мешавад, рисолаи диссертатсионӣ дорои аҳамияти арзишманди амалӣ буда, дар он методикаи аз лиҳози бунёдӣ-назариявӣ асосноккардашуда ва аз лиҳози озмоишӣ санҷидашудаи омӯзиши забони англисӣ бо истифода аз технологияи мултимедӣ дар ихтисосҳои гуманитарии муассисаҳои таҳсилоти олии касбии омӯзгорӣ, ки ба ҳалли масъалаи баланд бардоштани самаранокии ташкили раванди таълими забони англисӣ нигаронида шудааст, таҷассум меёбад. Барномаи пешниҳоднамудаи муаллиф вобаста ба пажӯҳиши таҷрибавӣ-озмоишӣ барои омӯзиши забони англисӣ бо истифода аз технологияи сайёру мултимедӣ дар самти таълими фанҳои таъриху ҳуқуқи донишгоҳҳои омӯзгорӣ ба амалӣ сохтани донишҳои махсуси лингвистӣ, маҳорат ва малакаҳои донишҷӯёни факултетҳои ихтисосҳои гуманитарӣ ва салоҳиятмандии касбии онҳо мусоидат мекунад; натиҷаҳои пажӯҳиш ҳамчунин дар маҷмӯи таълимӣ-методии таҳияшудаи муаллиф, ки ба барнома ворид карда шудааст, силлабусҳо ва мундариҷаи машғулиятҳои курси «Забони англисӣ» барои факултаҳои ихтисосҳои гуманитарӣ татбиқи амалии худро пайдо карданд.

Ба ҳамин муносибат, автореферат ва диссертатсияи мазкур таҳқиқоти илмӣ итмомшуда буда, аз ҷиҳати назариявӣ ва ҳам аз

3